

சாராம்சம்: இனிமையான குழந்தைகளே, இந்த ஆன்மீகக் கல்வியைக் கிரகிப்பதற்கு, உங்களுடைய புத்தி தூய்மையான தங்கப் பாத்திரம் ஆகவேண்டியது அவசியமாகும். தூய்மைக்கான ராக்கியைக் கட்டிக் கொள்ளுங்கள். நீங்கள் இராச்சிய திலகத்தைப் பெறுவீர்கள்.

கேள்வி: இந்த வேளையில் தந்தையிடமிருந்து எந்தச் சான்றிதழைப் பெற்றுக் கொள்வதற்கு, குழந்தைகளான நீங்கள் அனைவரும் முயற்சி செய்ய வேண்டும்?

பதில்: தூய்மையான உலகிற்குச் செல்வதற்கு, உங்களுக்குத் தூய்மைக்கான அதாவது, தகுதிவாய்ந்தவர் என்ற சான்றிதழ், தேவை. இந்த வேளையில் நீங்கள் தூய்மைக்கான சத்தியத்தைச் செய்யும்போது, உங்களுடைய புத்தி சத்தியயுகத்திற்கு உரியதாகுகின்றது. தூய்மைக்கான சான்றிதழைப் பெற்றுக் கொள்வதற்குத் தந்தையின் அறிவுரை யாதெனில், குழந்தைகளே, உங்களுடைய புத்தியின் யோகத்தை ஏனைய அனைவரிடமிருந்தும் அகற்றி, ஞானச் சிதையில் அமருங்கள். ஒரேயொரு அன்னையையும் தந்தையையும் பின்பற்றுங்கள். நீங்கள் நிச்சயமாகத் தூய்மையாக இருப்பீர்கள் எனச் சத்தியம் செய்யுங்கள். தந்தையுடன் நேர்மையாக நடந்து கொள்ளுங்கள்.

பாடல்: எனது சகோதரனே, ராக்கி என்ற பந்தனத்தின் பொறுப்பை நிறைவேற்றுவீர்கள்!

ஓம் சாந்தி. குழந்தைகளான நீங்கள் இந்தப் பாடலைப் பல தடவைகள் கேட்டிருப்பீர்கள். பக்தி மார்க்கத்தில், மக்கள் ரக்ஷா பந்தன் பண்டிகையைக் கொண்டாடுவதுடன் இந்தப் பாடலையும் பாடி வருகிறார்கள். இது இப்போது ஞானப் பாதையாகும். தந்தை குழந்தைகளான உங்களுக்குக் கூறுகிறார்: குழந்தைகளே, இராவணனாகிய மாயையை வெல்வதன் மூலம், நீங்கள் உலகை வென்றவர்கள் ஆகுவீர்கள். அதாவது, நீங்கள் உலக அதிபதிகள் ஆகுவீர்கள். ஐந்து விகாரங்களை வெல்வதற்கே முயற்சி தேவைப்படுகிறது என்பதைக் குழந்தைகளான நீங்கள் அறிவீர்கள். அவற்றில், காம விகாரமே மிகப் பெரிய எதிரியாகும். தூய்மை காரணமாகக் குழப்பமும் வன்முறையும் ஏற்படுகின்றன. அதியுயர்ந்த தந்தையால் மட்டுமே உங்களை மாயையை வெல்லச் செய்யவும், உலக அதிபதிகளாக ஆக்கவும் முடியும். நீங்கள் எல்லையற்ற தந்தையிடமிருந்து உங்களுடைய ஆஸ்தியைக் கோருவதற்கு நிச்சயமாகத் தூய்மை ஆகவேண்டும் என்பதைக் குழந்தைகளான நீங்கள் அறிவீர்கள். லௌகீகக் கல்வியும் தூய்மையுடனேயே (பிரம்மச்சரியம்) கற்கப்படுகிறது. இது ஆன்மீகக் கல்வியாகும். இங்கு, ஞானச் செல்வத்தை வைத்திருப்பதற்குத் தங்கப் பாத்திரம், அதாவது, ஒரு தூய்மையான பாத்திரம் தேவைப்படுகிறது. அனைவரின் பாத்திரங்களும் இப்போது கல்லாகிப் போனதால், தூய்மை ஆகுவதற்குக் காலம் எடுக்கிறது. தந்தை விளங்கப்படுத்துகிறார்: நீங்கள் இப்போது தூய்மையாகி வீடு திரும்ப வேண்டும். எந்தளவிற்கு நீங்கள் தொடர்ந்தும் ஞானத்தையும் யோகத்தையும் கிரகிக்கிறீர்களோ, அந்தளவிற்குத் தொடர்ந்தும் உங்கள் புத்தி தூய்மையாகும். ஏனெனில் நீங்கள் இப்போது வீடு திரும்ப வேண்டும் என்பதை உங்களுடைய புத்தி அறியும். நீங்கள் கலியுகத்திலிருந்து துவாபர யுகத்திற்கும், பின்னர் திரேதா யுகத்திற்கும் பின்னர் சத்தியயுகத்திற்கும் செல்ல வேண்டும். இந்தக் கல்வி எப்படிப்பட்டதெனில், நீங்கள் முன்னேறும்போது, மாயை உங்களைத் தாக்குவாள். அனைவராலும் தூய்மையாக இருக்க முடியாது. மாயை பல புயல்களை உருவாக்குகிறாள். நீங்கள் கலியுகத்திலிருந்து துவாபர யுகத்திற்குச் செல்லும்போது, மாயையின் புயல்கள் உங்களைச் சூழ்ந்து கொள்கின்றன. அதனால் உங்களுடைய புத்தி மீண்டும் கலியுகத்திற்குரியதாகி, நீங்கள் வீழ்ந்து விடுகிறீர்கள். நீங்கள் நிச்சயமாக வீழ்ந்து பின்னர் மீண்டும் ஏறுகிறீர்கள். நீங்கள் ஏறித் துவாபர யுகத்திற்குச் செல்கிறீர்கள். நீங்கள் பின்னர் திரேதா யுகத்திற்கும் அதன்பின்னர் சத்தியயுகத்திற்கும் செல்கிறீர்கள். ஞானத்தைக் கற்கும்போதும் செவிமடுக்கும்போதும், எங்கள் புத்திகள் இறுதியில் சத்தியயுகத்திற்குரியவை ஆகுகின்றன. அதன்பின்னர் நாங்கள் எங்களுடைய சரீரங்களை விட்டுச் செல்கிறோம். இந்த நேரத்தில், அதிகளவில் வீழ்வதும் மேலே ஏறுவதும் நிகழ்கின்றன. இதற்குக்

காலம் எடுக்கின்றது. உங்கள் புத்திகள் சத்தியயுகத்திற்கு உரியவை ஆகும்போது, நீங்கள் இராச்சியத்திற்கு உரிமை உடையவர்கள் ஆகுகின்றீர்கள். தூய்மைக்கான ராக்கியைக் கட்டுவதனால் நீங்கள் இராச்சிய திலகத்தைப் பெறுகிறீர்கள் என்பது நினைவுகூரப்படுகிறது. ஓர் இராச்சியத்தைப் பெறுவதற்கு நீங்கள் நிச்சயமாகத் தூய்மைக்கான சத்தியத்தைச் செய்ய வேண்டும் என்பதைக் குழந்தைகளான நீங்கள் அறிவீர்கள். ஞானத்தையும் யோகத்தையும் கிரகிப்பதற்கு நீண்ட காலம் எடுக்கிறது. சத்தியயுகத்திலிருந்து கலியுக இறுதிக்குச் செல்வதற்கு 5000 வருடங்கள் எடுக்கின்றன. நீங்கள் இப்போது கற்க வேண்டும். அது இந்த ஒரு பிறவியில் மட்டுமே நிகழுகிறது. உங்களுடைய கல்வி உயர்ந்ததாகுமளவிற்கு உங்களுடைய சந்தோஷமும் அதிகரிக்கின்றது. நாங்கள் புத்தியின் யோகத்தின் சக்தியாலும் ஞானத்தின் சக்தியாலும் இராச்சியத்தை ஸ்தாபிக்கிறோம். அனைத்தினதும் சக்தி உள்ளது. சிறிதளவினைக் கற்பதன் மூலம், நீங்கள் சிறிதளவு சக்தியையே பெற்றுக் கொள்கிறீர்கள். அதிகளவில் கற்றுக் கொள்வதன் மூலம், நீங்கள் அதிகளவு சக்தியைப் பெறுகிறீர்கள்;;; நீங்கள் மகத்தான அந்தஸ்தைப் பெற்றுக் கொள்கிறீர்கள். இங்கும் அவ்வாறே; சிறிதளவினைக் கற்பதன் மூலம், நீங்கள் குறைவானதோர் அந்தஸ்தையே பெற்றுக் கொள்கிறீர்கள். தந்தை விளங்கப்படுத்தியுள்ளார்: இந்தப் பிராமண தர்மம் மிகவும் சிறியது. பிராமணர்களே சூரிய மற்றும் சந்திர வம்சத்து தேவதேவியர்கள் ஆகுகின்றார்கள். நீங்கள் இப்போது முயற்சி செய்கிறீர்கள். இப்போது, நீங்கள் துவாபர யுகத்தையே அடைந்துள்ளீர்கள் என்பதை நீங்கள் புரிந்துகொள்ள வேண்டும். நீங்கள் திரேதாயுகத்தையும் சத்தியயுகத்தையும் சென்றடைய வேண்டும். இறுதியில், பல குழந்தைகள் இருப்பார்கள். அனைத்தும் தூய்மையிலேயே தங்கியுள்ளது. எந்தளவிற்கு நீங்கள் நினைவில் இருக்கிறீர்களோ, அந்தளவிற்கு அதிகமான சக்தியை நீங்கள் பெற்றுக் கொள்வீர்கள். நீங்கள் நிச்சயமாகத் தூய்மையாக இருந்து, பாரதத்தையும் தூய்மையாக்குவீர்கள் என்று நீங்கள் தந்தைக்குச் சத்தியம் செய்துள்ளீர்கள். குழந்தைகளான நீங்கள் சென்று ராக்கிகளைக் கட்டும்போது, நீங்கள் அவர்களுக்கு விளங்கப்படுத்த வேண்டும்: தூய்மையற்றவர்களில் இருந்து தூய்மையானவர்கள் ஆகுவதற்காக நாங்கள் 5000 வருடங்களுக்கு முன்னரும் உங்களுக்கு இந்த ராக்கியைக் கட்டுவதற்காக வந்திருந்தோம். ராக்கியின் பந்தனம் ஒரு நாளுக்கான விடயமல்ல அது இறுதிவரை தொடரும். நீங்கள் தொடர்ந்தும் சத்தியத்தைப் பேணுவதுடன், உங்கள் கல்வியிலும் தொடர்ந்து கவனம் செலுத்துகிறீர்கள். ஞானத்தினூடாகவும், யோகத்தினூடாகவும், நீங்கள் கலியுகத்திலிருந்து சத்தியயுகத்திற்குச் செல்ல வேண்டும் என்பதை அறிவீர்கள். நீங்கள் தமோபிரதானிலிருந்து சதோபிரதான் ஆகவேண்டும். புதிதாக வரும் நபரால் இந்த விடயங்களைப் புரிந்துகொள்ள இயலாதிருக்கும். இதனாலேயே, உங்களுடைய ஏழு நாட்பத்தி (சூளை) மிகவும் பிரபல்யமானது. நீங்கள் முதலில் அவர்களின் நாடியைப் பிடித்தறிய வேண்டும். அவர்கள் தந்தையின் அறிமுகத்தைப் பெற்று அவரில் நம்பிக்கை வைக்கும்வரை, அவர்கள் எதனையும் புரிந்துகொள்ள மாட்டார்கள். அவர்கள் தொடர்ந்து அறிமுகத்தை உங்கள் மூலம் பெற்றுக் கொள்வார்கள். விருட்சம் தொடர்ந்தும் வளரும். சுய இராச்சியம் ஸ்தாபிக்கப்படுவதற்குக் காலம் எடுக்கிறது. நீங்கள் சத்தியயுகத்தை (ஸ்திதியை) அடையும்வரை உலகம் அழிய முடியாது. பல குழந்தைகள் வருகின்ற காலம் வரும். இப்போது, நீங்கள் ரக்ஷா பந்தனின் போது, முக்கியஸ்தர்களிடம் செல்லவுள்ளீர்கள். அவர்களுக்கும் நீங்கள் விளங்கப்படுத்த வேண்டும். இந்தத் தூய்மையற்ற உலகைத் தூய்மையாக்குவதற்குத் தூய்மையாக்குபவரான தந்தை சங்கமயுகத்தில் மட்டுமே வருகிறார். பாரதம் உண்மையில் தூய்மையானதாக இருந்தது. இப்போது அது தூய்மையற்றதாகி விட்டது. மகாபாரத யுத்தம் முன்னால் உள்ளது. தந்தையாகிய கடவுள் கூறுகிறார்: குழந்தைகளே, இராவணனாகிய மாயையே உங்களுடைய மகத்தான எதிரி. ஏனையவர்கள் பௌதீகமான சிறிய எதிரிகள். பாரதத்தின் மகத்தான எதிரி இராவணனே. இதனாலேயே தூய்மைக்கான ராக்கி கட்டப்பட வேண்டும். நீங்கள் சத்தியம் செய்ய வேண்டும்: ஓ பாபா, நாங்கள் பாரதத்தை மேன்மையானதாக்குவதற்குத் தூய்மையாக இருப்போம். நாங்கள் தொடர்ந்து மற்றவர்களையும் அவ்வாறு ஆக்குவோம். இப்போது, அனைவரும் இராவணனால் தோற்கடிக்கப்படுகிறார்கள். பாரதத்தில் மட்டுமே அவர்கள் தொடர்ந்தும் இராவணனின் கொடும்பாவியை எரிக்கிறார்கள். இராவணனின் இராச்சியம் அரைக்கல்பத்திற்குத் தொடர்கிறது. நீங்கள் இதனை விளங்கப்படுத்த வேண்டும். எதனையும் விளங்கப்படுத்தாமல் ராக்கியைக் கட்டுவதில் எந்தவிதப் பயனுமில்லை. உங்களுக்கு மட்டுமே இந்தக் கதை தெரியும். 5000 வருடங்களுக்கு முன்னரும், 'நீங்கள் தூய்மையானவர்கள் ஆகினால் சாதாரண மனிதனில்

இருந்து சத்தியயுகத்து நாராயணனின் அந்தஸ்தைக் கோருவீர்கள்' எனத் தந்தை கூறினார் என வேறு எவரும் கூறமாட்டார்கள். உங்களால் மட்டுமே சத்திய நாராயணன் கதையையும் அமரத்துவப் பிரபுவின் கதையையும் கூற முடியும். பாரதம் தூய்மையானதாக இருந்தது என்பதை நங்கள் விளங்கப்படுத்த வேண்டும்; அது தங்கக் குருவியாக இருந்தது. இப்போது அது தூய்மையற்றதாகி விட்டது. அதனை இப்போது இரும்புக் குருவி என்று அழைக்கலாம்! அவர்களுக்குத் தந்தையின் அறிமுகத்தை வழங்கி, அவர்கள் அதனை நம்புகிறார்களா எனக் கேளுங்கள். தந்தை உண்மையில் பிரம்மாவின்னாடாக உங்களுக்கு ஓர் ஆஸ்தியை வழங்குகிறார். தந்தை கூறுகிறார்: இப்போது என்னை நினைவுசெய்யுங்கள். உங்கள் 84 பிறவிகள் இப்போது முடிவடையப் போகின்றன. நீங்கள் மாயையால் தோற்கடிக்கப்பட்டீர்கள். நீங்கள் இப்போது மூண்டும் ஒருமுறை மாயையை வெல்ல வேண்டும். தந்தை மட்டுமே வந்து உங்களுக்குக் கூறுகிறார்: குழந்தைகளே, இப்போது தூய்மை ஆகுங்கள்! குழந்தைகள் கூறுகிறார்கள்: ஆமாம், பாபா. நாங்கள் நிச்சயமாக உங்களுடைய உதவியாளர்கள் ஆகுவோம். நாங்கள் நிச்சயமாகத் தூய்மையானவர்களாகி, பாரதத்தையும் தூய்மையாக்குவோம். அவர்களுக்குக் கூறுங்கள்: நாங்கள் உங்களிடம் பணம் வாங்குவதற்கு வரவில்லை. நாங்கள் தந்தையின் அறிமுகத்தை வழங்குவதற்காக வந்துள்ளோம். நீங்கள் அனைவரும் தந்தைக்குச் சமமானவர்கள், அல்லவா? தந்தை வந்து ஒரு செய்தியை வழங்குகிறார். அவர் அறிவுரை கூறுகிறார்: ஓ குழந்தைகளே, உங்களுடைய புத்தியிலிருந்து ஏனைய அனைவரையும் நீக்குங்கள். நீங்கள் சரீரற்றவராக வந்தீர்கள். நீங்கள் முதலில் சுவர்க்கத்தில் உங்களுடைய பாகங்களை நடித்தீர்கள். நீங்கள் அழகாக, அதாவது, தூய்மையானவர்களாக இருந்தீர்கள். பின்னர், காமச் சிதையில் அமர்ந்ததன் மூலம் நீங்கள் அவலட்சணம் ஆகிவிட்டீர்கள். பாரதம் சத்தியயுகமாக இருந்தது. இப்போது பாரதம் கலியுகமாகிவிட்டது. நீங்கள் இப்போது காமச் சிதையில் இருந்து இறங்கி, ஞானச் சிதையில் அமர வேண்டும். தந்தை கூறுகிறார்: சதா என்னை மட்டும் நினைவுசெய்யுங்கள். தூய்மைக்கான சத்தியத்தைச் செய்யுங்கள். நாங்கள் ஒரேயொரு தந்தையின் குழந்தைகளாகிய சகோதர, சகோதரிகள் ஆவோம். நீங்களும் அவரின் குழந்தைகளே. ஆனால் நீங்கள் உங்களை அவ்வாறு கருதுவதில்லை. நீங்கள் ஒரு பிரம்மகுமார் அல்லது பிரம்மகுமாரி ஆகினால் மட்டுமே சிவபாபாவிடமிருந்து உங்களுடைய ஆஸ்தியை உங்களால் கோரிக் கொள்ள முடியும். இது தூய்மையற்றவர்களினதும் சரீரிந்தவர்களினதும் உலகமாகும். மேன்மையான ஒருவரேனும் கிடையாது. சத்தியயுகத்தில், சரீரிந்தவர் ஒருவரேனும் இருக்க மாட்டார். இது எல்லையற்ற விடயமாகும். முழுமையான மேன்மையான உலகை ஸ்தாபிப்பது தந்தை ஒருவரின் பணியே ஆகும். பிரம்மகுமாரர்களும் பிரம்மகுமாரிகளுமான நாங்கள் தந்தையிடமிருந்து எங்களுடைய ஆஸ்தியைக் கோரிக் கொள்கிறோம். நாங்கள் தூய்மைக்கான சத்தியத்தைச் செய்கிறோம். தூய்மையாக இருப்போம் என்ற உத்தரவாதத்தை அளிப்பவர்களின் புகைப்படங்கள் அடங்கிய ஆல்பத்தை நாம் உருவாக்குகிறோம். நீங்கள் தூய்மையாகாமல் தூய உலகிற்குச் செல்வதற்கான சான்றிதழைப் பெற முடியாது. தந்தை மட்டுமே வந்து உங்களைத் தகுதிவாய்ந்தவர் ஆக்கி, உங்களுக்கொரு சான்றிதழை வழங்குகிறார். அனைவரையும் தூய்மையாக்குபவர், சற்கதியை அருளுபவர், ஒரேயொரு தந்தையே ஆவார். தூய்மையற்றவர்கள் தகுதியற்றவர்கள் ஆவார்கள். தூய்மை அற்றிருப்பதனால் பாரதம் கடனாளியாகவும் சந்தோஷமற்றதாகவும் ஆகியுள்ளது. சத்தியயுகத்தில், பாரதம் தூய்மையாகவும் சந்தோஷமானதாகவும் இருந்தது. தந்தை கூறுகிறார்: இப்போது தூய்மையானவர் ஆகுங்கள்! இந்தக் கட்டளையை வழங்குங்கள்: தூய்மையாக விரும்புவர்களைப் பலவந்தப்படுத்தக்கூடாது. விகாரத்தினால் ஆண்கள் அதிகளவு தொல்லை கொடுக்கிறார்கள். இதனாலேயே, பெண்களால் பாரதத்தை மேன்மையானதாக்குவதற்கு உதவ முடிவதில்லை. இதனைப் பற்றியதொரு ஆய்வு மேற்கொள்ளப்பட வேண்டும். எவ்வாறாயினும், இன்னமும் குழந்தைகள் அந்தளவு வலிமையைப் பெறவில்லை. அவர்கள் பொன்னான ஸ்திதியை அடையும்போது, ஒருவருக்கு விளங்கப்படுத்தும் பிரகாசத்தைக் கொண்டிருப்பார்கள். நாளுக்கு நாள், குழந்தைகள் பல கருத்துக்களைப் பெற்றுக் கொள்கிறார்கள். இது செங்குத்தான ஏற்றம் என்பதைக் குழந்தைகளான நீங்கள் புரிந்துகொள்கிறீர்கள். நீங்கள் தாயையும் தந்தையையும் பின்பற்ற வேண்டும். நீங்கள், தாயும் தந்தையும் என்று கூறுகிறீர்கள். அவர் தந்தை ஆதலால், இவர் தாய் ஆவார். எவ்வாறாயினும், இவர் ஓர் ஆணாக இருப்பதனால், கலசம் தாய்மார்களுக்கு வழங்கப்பட்டுள்ளது. நீங்களும் தாய்மார்களே. ஆண்கள் சகோதரர்கள் ஆவார்கள். தூய்மைக்கான

சத்தியத்தைச் செய்வதற்கு, சகோதரர்கள் சகோதரிகளை ஊக்குவிக்கிறார்கள். சகோதரிகள் சகோதரர்களை ஊக்குவிக்கிறார்கள். தாய்மார்கள் முன்னணியில் வைக்கப்படுகிறார்கள். அம்மக்களும் பெண்களை ஈடேற்றுகிறார்கள். முற்காலத்தில், ஒருபோதும் பெண் ஜனாதிபதிகளோ அல்லது பிரதம மந்திரிகளோ இருந்ததில்லை. முன்னர், அது அரசாங்கின் இராச்சியமாக இருந்தது. முற்காலத்தில், புதியதொரு கண்டுபிடிப்பு உருவாக்கப்பட்டதும், அவர்கள் சென்று மன்னனிடம் அதனைப் பற்றிக் கூறுவார்கள். அதன் உற்பத்தியை அதிகரிக்கும்படி பின்னர் அவர் அறிவுறுத்தல்களை வழங்குவார். இங்கு, இது மக்களின் ஆட்சியாகும். சிலர் நம்புகிறார்கள். சிலர் நம்புவதில்லை. நீங்கள் முயற்சி செய்ய வேண்டும். கீதையில் ஸ்ரீ கிருஷ்ணரின் பெயரை இட்டதால் அவர்கள் எவ்வாறு பெரியதொரு தவறைச் செய்து விட்டார்கள் என்பதை நீங்கள் அறிவீர்கள். நாங்கள் மக்களுக்குக் கூறுவதை ஒருவர் ஏற்றுக் கொள்ளலாம். இன்னொருவர் ஏற்றுக் கொள்ளாமல் விடலாம். நீங்கள் முன்னேறும்போது, வலிமையைப் பெறுவீர்கள். ஆத்மா கூறுகிறார்: நான் சத்திய யுகத்திற்குச் செல்ல விரும்புகிறேன். புத்தியின் பூட்டு இப்போது திறந்துள்ளது. இப்போது உங்களால் ஞானத்தை மிக நன்றாகப் புரிந்துகொள்ள முடியும். இறுதியில், அனைவரும் நிச்சயமாகப் புரிந்துகொள்வார்கள். அப்பாவிகள் துன்புறுத்தப்படுகிறார்கள். திரௌபதி துகிலுரியப்பட்டதாகச் சமயநூல்களில் கூறப்படுகின்றது எனவே, அந்த வேளையில், நினைவில் இருப்பதைத் தவிர வேறு எதனைச் செய்ய முடியும்? நீங்கள் அகத்தே சிவபாபாவை நினைவுசெய்தால், அந்தப் பாவம் உங்களுக்குச் சேராது. நீங்கள் மற்றவர்களின் ஆதிக்கத்திற்கு உட்பட்டுள்ளீர்கள். ஆம், நீங்கள் உங்களைப் பாதுகாக்க முயற்சி செய்ய வேண்டும். ஒவ்வொருவரின் கர்ம பந்தனமும் வெள;வேறானது. சிலர் தமது மனைவியை அடிக்கிறார்கள்; எனவே அவள் அங்கே நல்லதோர் அந்தஸ்தைப் பெறுவாள் என்பது புரிந்துகொள்ளப்படுகிறது. அவளால் என்ன செய்ய முடியும்? தூய்மையாக இருப்பதற்குத் தந்தை உங்களுக்கு மிக நல்ல வழிமுறைகளைக் கூறுகிறார். பிரம்மகுமாரர்களும் பிரம்மகுமாரிகளும் சகோதர, சகோதரிகள் ஆதலால், விகாரப் பார்வை எதுவும் இருக்க முடியாது. தந்தை கூறுகிறார்: நீங்கள் இந்தச் சத்தியத்தை மூறினால், அதிகமாகப் பாதிக்கப்படுவீர்கள். புத்தியும் கூறுகிறது: நீங்கள் எல்லையற்ற தந்தை கூறுவதைக் கேட்காவிட்டால், நீங்கள் வீழ்வதுடன் பாதிக்கப்படுவீர்கள். நீங்கள் தொடர்ந்தும் மூண்டும் மூண்டும் வீழ்ந்தால், தோற்கடிக்கப்படுவீர்கள். இது ஒரு குத்துச் சண்டை. இவ்விடயங்கள் அனைத்தும் மறைமுகமானவை. இங்கு, தூய்மையும் கல்வியுமே பிரதானமான விடயங்கள். வேறு எந்தக் கல்வியும் கிடையாது. பக்தி மார்க்கத்தில் அதிகளவு வியாபாரம் உள்ளது. பக்தர்கள் பக்தி செய்கிறார்கள். அதேவேளை கடவுள் ஒவ்வொரு துணிக்கையிலும் இருக்கிறார் என்றும் கூறுகிறார்கள். நீங்கள் இப்போது ஞானத்தைப் பெற்றுள்ளீர்கள். முன்னர், கடவுள் சர்வவியாபி என்று நீங்களும் கூறினீர்கள்: நான் எங்கு நோக்கினும், உங்களை மட்டுமே காண்கிறேன். இவை அனைத்தும் கடவுளின் திருவிளையாட்டே. கடவுள் பல்வேறு உருவங்களை எடுத்து, இவ் விளையாட்டைச் செய்கிறார். நல்லது, ஒவ்வொரு துணிக்கையிலும் இருந்தவண்ணம் அவர் எவ்விளையாட்டைச் செய்ய முடியும்? அவர்கள் எல்லையற்ற தந்தையை இகழுகிறார்கள்! இதுவும் ஒரு விளையாட்டே. இதனாலேயே, தந்தை வரவேண்டியுள்ளது. குழந்தைகளான நீங்கள் சந்தோஷப்பட வேண்டும். நீங்கள் தந்தையின் வழிகாட்டலைப் பெறுகிறீர்கள். நீங்கள் தூய் உலகிற்குச் செல்ல விரும்பினால், தூய்மையாக வேண்டும். எவ்வாறாயினும் நீங்கள் சுவர்க்கத்திற்குச் செல்லலாம் என்று நினைக்காதீர்கள். அப்பொழுது நீங்கள் என்ன அந்தஸ்தைப் பெறுவீர்கள்? அது முயற்சி அல்ல. அரசர்களாகவும் அரசிகளாகவும் ஆகுவதற்கு, நீங்கள் ஏதோவொரு முயற்சியைச் செய்ய வேண்டும்! நாடகத்தின் இரகசியங்களை எவரும் புரிந்துகொள்வதில்லை. ஒவ்வொரு கல்பமும் தந்தையிடமிருந்து உங்களுடைய ஆஸ்தியை நீங்கள் கோரிக் கொள்கிறீர்கள் என்பதை இப்போது நீங்கள் அறிவீர்கள். பாபா வருகிறார். உருவாக்கப்பட்டுள்ள படங்கள் எவ்வளவு அழகானவை என்று பாருங்கள்! பெரிய படங்களுக்கு முன்னால் மக்களைக் கொண்டு வாருங்கள். நீங்கள் அனைவரும் சத்திரசிகிச்சை நிபுணர்கள். சிவபாபா அநாதியான, தங்கமான சத்திரசிகிச்சை நிபுணர். நீங்களும் வரிசைக்கிரமமான சத்திரசிகிச்சை நிபுணர்கள். இன்னமும், எவரும் முற்றிலும் சத்தியயுகத்தவர்கள் ஆகவில்லை. நீங்கள் சேவை செய்ய வேண்டும். விளங்கப்படுத்தும்போது, ஒவ்வொருவரின் நாடித்துடிப்பையும் அறிந்து கொள்ளுங்கள். மகாராத்திகளால் மிக நன்றாக நாடித்துடிப்பை அறிந்து கொள்ள முடியும். நீங்கள் முற்றிலும் சத்திய யுகத்தவர்கள் ஆகவேண்டும். நீங்கள் இன்னமும் அவ்வாறு ஆகவில்லை. அவ்வாறு ஆகுவதற்குக்

காலம் எடுக்கின்றது. மாயையின் புயல்கள் உங்களைப் பெருமளவில் தொந்தரவு செய்கின்றன. இவ்விடயங்கள் அனைத்தும் புரிந்துகொள்ளப்பட வேண்டும். நீங்கள் தந்தையுடன் மிகுந்த நேர்மையுடன் நடந்துகொள்வதால், அவரிடமிருந்து உங்களுடைய முழுமையான ஆஸ்தியைக் கோர வேண்டும். உங்களுக்குள் தீயது எதுவும் இருக்கக்கூடாது. யோகம் இல்லாததால் மாயை உங்களைத் தொந்தரவு செய்கிறாள். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பார்த்தாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணக்கான சாராம்சம்:

1. தந்தைக்குச் சத்தியம் செய்த பின்னர், நீங்கள் அந்தச் சத்தியத்தை மறக்கூடாது. தூய்மையாலும் கற்பதாலும், ஆத்மாவைச் சத்தியயுகத்தவர் ஆக்குங்கள்.
2. உங்களுடைய புத்தியில் இருந்து ஏனைய அனைவரையும் நீக்கிவிட்டு, சரூரமற்றவர் ஆகுவதைப் பயிற்சி செய்யுங்கள். யோக சக்தியால் மாயையின் புயல்களை வெற்றி கொள்ளுங்கள்.

ஆசுவாதம்: நீங்கள் சகல சக்திகளாலும் நிறைந்திருப்பதால் உலகின் தடைகளை முடிக்கின்ற, ஒரு தடைகளை அழிப்பவர் ஆவீர்களாக.

சகல சக்திகளாலும் நிறைந்திருப்பவர்கள் மாத்திரமே தடைகளை அழிப்பவர்களாக முடியும். தடைகளை அழிப்பவர்களிடம் எந்தத் தடைகளும் வர முடியாது. எவ்வாறாயினும், உங்களிடம் ஏதாவது சக்தி குறைவடைந்திருந்தால், அப்பொழுது உங்களால் தடைகளை அழிப்பவராக முடியாது, இதனாலேயே உங்கள் சகல சக்திகளினதும் பொக்கிஷம் நிறைந்துள்ளதா என் நீங்கள் உங்களையே சோதித்துப் பார்க்க வேண்டும். இவ்விழிப்புணர்வையும் போதையையும் Nபுணுங்கள்: அனைத்துச் சக்திகளும் எனது ஆஸ்தி, நான் ஒரு மாஸ்டர் சர்வசக்திவான். அப்பொழுது உங்களுடன் தடை எதுவும் இருக்க மாட்டாது.

சுலோகம்: சதா தூய எண்ணங்களை உருவாக்குபவர்களே, இலேசாகவும் ஒளியாகவும் இருப்பவர்கள் ஆவார்.

---ஓம் சாந்தி---

-----ஓம் சாந்தி-----